



# ክዲስ ዘመን

ዓርብ

83ኛ ዓመት ቁጥር 200 መጋቢት 20 ቀን 2016 ዓ.ም ጥጋ 10:00

ብዕራችን ለኢትዮጵያ ህዳሴ ይተጋል!

## “የኮሪደር ልማቱ ከተማዋን በአፍሪካ ከሚጠቀሱ ዋና ከተሞች አንዷ ለማድረግ ያስችላል”

- ጠቅላይ ሚኒስትር ዐቢይ አሕመድ (ዶ/ር)

### ማርቅስ በላይ

አዲስ አበባ፡- የአዲስ አበባ ኮሪደር ልማት ከተማዋን በአፍሪካ ከሚጠቀሱና ሻል ካሉ ዋና ከተሞች አንዷ ለማድረግ የሚሠራ ነው ሲሉ ጠቅላይ ሚኒስትር ዐቢይ አሕመድ (ዶ/ር) ገለጹ።

ጠቅላይ ሚኒስትሩ የአዲስ አበባ ከተማን የኮሪደር ሥራ ከሚያስፈጽሙ አካላት ጋር ባደረጉት ግምገማ ላይ እንደገለጹት፤ የአዲስ አበባ የኮሪደር ልማት ከተማዋን በአፍሪካ ከሚጠቀሱ ዋና ከተሞች አንዷ ለማድረግ የሚሠራ ነው።

የልማቱ ዓላማ የተሠሩና በነጥብ የሚጠቀሱ ቦታዎችን በማያያዝ የከተማዋን ውበትና መልክ ማሳየት ነው ያሉት ጠቅላይ ሚኒስትሩ፤ አዲስ አበባን በአፍሪካ በከፍተኛ ደረጃ ከሚጠቀሱና ሻል ካሉ ዋና ከተሞች አንዷ ለማድረግ የሚሠራ ነው ብለዋል።

አዲስ አበባን አፍርሶ የመሥራት፣ መልሶ የመገንባት፣ የማጠቃለያ ሥራ ከዓመታት በፊት ለሕዝብ የተገባውን ቃል ለመፈጸም የሚከናወን መሆኑን ጠቅሰው፤ ከተማዋን እንደሰሟ አዲስ አበባና ለነዋሪዎቿ ምቹ ለማድረግ የተገባውን ቃል በተግባር ለመተርጎም መሆኑንም ገልጸዋል።

የገባውን ቃል መፈጸም የማንችል ሰዎች ከሆንን የሚታሰበውን የተሻለ ሀገር፣ ልማት እና ብልጽግና ማረጋገጥ እንደማይቻል የገለጹት ዐቢይ (ዶ/ር)፤ የልማቱ ዓላማ የተሠሩና በነጥብ የሚጠቀሱ ቦታዎችን በማያያዝ የከተማውን ውበትና መልክ ማሳየት ነው ብለዋል።

“የኮሪደር ልማቱ ከተማዋን ... ወደ 78 6 ዞሯል



**ጸደይ ባንክ (አ.ማ)**  
TSEDEY BANK (S.C)

የሁሉም ባንክ  
Bank for all!

የብዙዎችን ተስፋ ያለመለመ!

በፋይናንስ እቅርቦት በተግባር የተፈተነ እንዲሁም ሰፊና ጽኑ መሰረት ያለው ባንክ በአስተማማኝ የፋይናንስ አገልግሎት ዘርፍ በአገልግሎቱ 25 ዓመታት አለም አቀፍ ዕውቅናዎችን ሲያገኝ የቆየው አማራ ብድርና ቁጠባ ተቋም ወደ ጸደይ ባንክ ተሸጋግሮ የተሟላ አገልግሎት በመስጠት ላይ ይገኛል።

Tel: +251 115 58 12 70/011 551 73 48/011 558 99 98  
P.O.Box: 9630  
E-mail: mekonnyeyelemwessen@tsedeybank-sc.com  
Web: www.tsedeybank.org.et  
Addis Ababa, Ethiopia




ስቶ ማሞ ምስረቱ

**በፋይናንስ ዘርፍ የሴቶችን ተጠቃሚነትና የአመራር ሰጪነት ሚና ማሳደግ ይገባል**

- የኢትዮጵያ የፋይናንስ ባለሙያ ሴቶች ኔትዎርክ ተመሠረተ

ፋንታነሽ ክንዲ

አዲስ አበባ፡- በፋይናንስ ዘርፍ የሴቶችን ተጠቃሚነትና የአመራር ሰጪነት ሚና ለማሳደግ በትኩረት መሥራት እንደሚገባ የኢትዮጵያ ብሔራዊ ባንክ አስታወቀ። የኢትዮጵያ የፋይናንስ ባለሙያ ሴቶች ኔትዎርክ ትናንት ተመሥርቷል። በምሥረታ መርሐ ግብሩ ላይ የባንኩ ገዥ ማሞ ምስረቱ እንደገለጹት፤ ባለፉት ዓመታት በፋይናንስ ዘርፍ ... ወደ 78 6 ዞሯል



## ከሰል እየሸጡ ሰዓባይ ግድብ ከ100 ገዜ በላይ ቦንድ የገዙ እናት

### ማርቅስ በላይ

አልፎ እናቶች በእንጨት ጭስ የሚጨናበሱባትን፤ አልፎ መንደሮች ጨለማ የተዋጡባትን ሀገር ደጅን ጭስ አልባ ቀየዎቻችንም የብርሃን ፈርጥ ያስቀጥቻቸው ለማድረግ የተተለሙ ትልም ነው - ዓባይ ግድብ።

የግድቡ ግንባታ ከ13 ዓመታት በፊት መጋቢት 24 ቀን 2003 ዓ.ም ነበር የተጀመረው። ለሺህ ዓመታት ሲፈስ የነበረው የዓባይ ወንዝ ለሃገራችን ሁነኛ የልማት አቅም እና የብርሃን ምንጭ ለመሆን በሩ የተከፈተበትን

ከሰል እየሸጡ ... ወደ 78 6 ዞሯል

## ኮሚሽኑ በቀጣዮቹ አስር ቀናት አጀንዳ የማሰባሰብ ሥራ ይጀምራል

### መዓዛ ማሞ

አዲስ አበባ፡- በቀጣዮቹ አስር ቀናት ውስጥ በተመረጡ ክልሎች አጀንዳ የማሰባሰብ ሥራ እንደሚጀምር የኢትዮጵያ ሀገራዊ ምክክር ኮሚሽን ገለጸ።

የምክክር ኮሚሽኑ ዋና ኮሚሽነር ፕሮፌሰር መስፍን አርዓዖ ለኢትዮጵያ ፕሬስ ድርጅት እንደገለጹት፤ አሁን ላይ ኮሚሽኑ በ10 ክልሎች የተሳታፊዎች ልዩ ትኩረት አጠናቋል። በአጀንዳ ማሰባሰብ ሂደት የሚወከሉ የወረዳ ተወካዮችን የማስመረጡ ሥራ እየተጠናቀቀ በመሆኑ በቀጣዮቹ አስር ቀናት የአጀንዳ ማሰባሰብ ሥራ ለመጀመር ዝግጅት እያደረገ ነው።

አጀንዳ የማሰባሰቡ ሥራ የሚተገበረው ሥራዎች ሙሉ ለሙሉ በተጠናቀቁባቸው ክልሎች እንደሆነ የገለጹት ዋና ኮሚሽነር፤ የየወረዳው ተወካዮች ወደ ክልል እንዲመጡ ተደርጎ ከክልል ባለድርሻ አካላት ጋር በመወያየት አጀንዳዎቻቸውን ይመርጣሉ ብለዋል።

ኮሚሽኑ በቀጣዮቹ አስር ... ወደ 78 6 ዞሯል



ፕሮፌሰር መስፍን አርዓዖ

**AfriSky PLC**  
ETHIOPIA

0940 80 80 80 | 0940 90 90 90 | 0911 21 72 55 | 0940 50 50 50

**AMG STEEL FACTORY**  
AMG Steel Factory

ኤሌምጂ ብረታ ብረት ፋብሪካ

# የባለሀብቶች ተሳትፎ ለከተማዋ ሁለንተናዊ ዕድገት አቅም ፈጥሯል

ራስወርቅ ሙሉጌታ

አዲስ አበባ፡- በአዲስ አበባ ከተማ በተለያዩ የልማት ስራዎች የሚተባበሩ ባለሀብቶች ተሳትፎ ለከተማዋ ሁለንተናዊ ዕድገት ትልቅ አቅም እየፈጠረ መሆኑን ከንቲባ አዳኝ አቤቤ ተናገሩ።

በንፋስ ስልክ ላፍቶ ከፍለ ከተማ ለአቅም ደካሞች የሚገነቡ የመኖሪያ ቤት ሕንጻዎች መሠረት ድንጋይ ትናንት ተቀምጧል።

የአዲስ አበባ ከተማ ከንቲባ አዳኝ አቤቤ የመሠረት ድንጋይ ባስቀመጡበት ወቅት እንደተናገሩት፤ ግንባታው ከተማ አስተዳደሩ እየከናወናቸው ካሉ ሰው ተኮር የልማት ተግባራት አንዱ ነው። የቤት ግንባታ ስራ በመንግሥት ብቻ ተሰርቶ የሚሸፈን አይደለም።

ሰው ተኮር የልማት ተግባራት የባለሀብቶችና አጠቃላይ የማኅበረሰቡን አቅም መጠቀምና ተሳትፎ የሚጠይቁ ናቸው ብለዋል።

የቤቶቹ መገንባት ለበርካታ ዜጎች ትልቅ አገልግሎት የሚሰጥ መሆኑን ጠቅሰው፤ በተጨማሪም ግንባታዎቹ የአዲስ አበባ ዕድገት ቀጣይነት የሚረጋገጠው በነዋሪዎች ሕይወት መቀየር ጭምር መሆኑን ማሳያ የሚደረጉ ይሆናሉ ሲሉ ገልጸዋል።

አንድ ከንቲባዎ ገለጸ፤ ባለሀብቶች የከተማዋን ጥሪ በመቀበል ካላቸው ሳይሆን ከጎደላቸውም እየሰጡ ድጋፍ እያደረጉ ይገኛል። ይህም አሁን የሚገነቡትን ቤቶች ጨምሮ በከተማዋ ያለው የባለሀብቶች ተሳትፎ የከተማዋን ብልጽግና ለማሳካት ትልቅ ድርሻ ያለው ሆኗል።

የከፍለ ከተማው ዋና ሥራ አስፈጻሚ ብርሃኑ አበራ በበኩላቸው፤ እየተሠሩ ያሉት ሰው ተኮር ሥራዎች የከተማዋን ገጽታና የዜጎችን የኑሮ ሁኔታ ለመቀየር የሚያስችሉ ናቸው ብለዋል።

ከተማዋ የአፍሪካ ጎብኪና የሌሎች በርካታ ዓለም



አቀፍ ተቋማት መቀመጫም በመሆኗ ስሟንና ክብሯን በሚመጥን ልክ ለማሳደግ የሚያስችሉ ሥራዎች እየተሠሩ እንደሚገኙ አብራርተዋል።

ከዚህ በተጓዳኝ የነዋሪዎችን የቤት ጥያቄ ለመመለስ የተለያዩ አማራጮችን በመጠቀም ሰፊ ሥራዎች በመሠራታቸው ለዜጎች ትርጉም ያለው ምላሽ መስጠት

መቻሉን ጠቅመዋል።

አንድ ከፍለ ከተማም የከተማ አስተዳደሩ በጎ ፈቃደኛ ነዋሪና ባለሀብቶችን በማሳተፍ የአሁኑን የአቅም ደካሞች ቤት ግንባታ ጨምሮ በርካታ ሥራዎች እየተከናወኑ እንደሚገኙ አስረድተዋል። በቀጣይም የተጀመሩትን በፍጥነት በማጠናቀቅ

ከማኅበረሰቡ ጋር በመሆን ሌሎች ሰው ተኮር ሥራዎችን አጠናክረን የምንቀጥል ይሆናል ብለዋል።

በንፋስ ስልክ ላፍቶ ከፍለ ከተማ የሚገነቡት ባለ አምስት ወለል ሦስት ሕንጻዎች 108 ቤቶችን የሚይዙ ሲሆን፤ የቤቶቹ ግንባታ በሚቀጥሉት ዘጠና ቀናት ይጠናቀቃሉ ተብሎ ይጠበቃል።



## ዘላቂ ሠላም እንዲሰፍን ሕዝብ ሙስሊሙ ፈጣሪን ሲሰምን ይገባል

አማን ረሺድ

አዲስ አበባ፡- ዘላቂ ሠላም እንዲሰፍን ሕዝብ ሙስሊሙ ፈጣሪን ሊለምንና የተቸገሩ ወገኖችን ሊደገፍ እንደሚገባ የኢትዮጵያ አስልምና ጉዳዮች ጠቅላይ ምክር ቤት ፕሬዚዳንት ሸይክ ሐጂ አብራሃም ተፋ ገለጹ።

ታላቁ የጎዳና ላይ ኢፍጥር መርሐ ግብር ለአራተኛ ጊዜ "ኢፍጥራችን ለአንድነታችን" በሚል መሪ ሃሳብ በአዲስ አበባ ተካሂዷል።

በመርሐ ግብር ላይ ንግግር ያደረጉት የኢትዮጵያ አስልምና ጉዳዮች ጠቅላይ ምክር ቤት ፕሬዚዳንት ሸይክ ሐጂ አብራሃም ተፋ፤ ዘላቂ ሠላም እንዲሰፍን ሕዝብ ሙስሊሙ በአንድነት ፈጣሪውን ሊለምንና በተለያዩ ምክንያቶች ከቀያቸው የተፈናቀሉ ወገኖችን ሊደገፍ ይገባል ብለዋል።

በአንድነት ተሰባስበን በጎዳና ላይ ስናፈጥር ያለው ደስታው ትልቅ ነው ያሉት ፕሬዚዳንቱ ሕዝብ ሙስሊሙ ለሠላም ዘብ መቆም አለበት ሲሉ ገልጸዋል።

በተለያዩ አደጋዎች ከቤት ንብረታቸው ተፈናቅለው በጎዳና ላይ የሚገኙ ወገኖችን ስናስብ ከፍተኛ ግዝን ይሰማናል ያሉት ሸይክ ሐጂ አብራሃም፤ ሠላም እንዲሰፍን ሁሉም አካላት የበኩላቸውን ሚና ሊወጡ እንደሚገባ ገልጸዋል።

የመርሐ ግብር የበላይ አስተባባሪ አስተባባሪ አቡበክር አሕመድ እንደተናገሩት ታላቁ የጎዳና ላይ ኢፍጥር አንድነትን

የምናንጸባርቅበት፤ ያለው ለሌላው የሚያካፍልበት እንዲሁም አብሮነት የበለጠ የሚጎለብትበት ነው።

ረመዲን የአንድነትና የመተባበር መንፈስን የያዘ ወር መሆኑን ገልጸው፤ እንደ ሀገር አንድነታችን ለማሳደግ አስተዋጋው እንዳለው ተናግረዋል።

ጸመኞች በሚያፈጥሩበት ጊዜ የሚያደርጉት ዱዓ በፈጣሪ ዘንድ ተቀባይነት ያለው መሆኑን ገልጸው፤ በጦርነት ሳቢያ በችግር ውስጥ ለሚገኙ ወገኖች ጸሎት (ዱዓ) እንዲያደርግ ምዕመናኑን ጠይቀዋል።

የአዲስ አበባ አስልምና ጉዳዮች ከፍተኛ ምክር ቤት ፕሬዚዳንት ሸይክ ሐጂ ጉባኤ ጉባኤ አባባት ሆኖ ለሀገር ስህተት አስተዋጋው ያበረከቱ አካላትን አመስግነዋል።

ታላቁ የጎዳና ላይ ኢፍጥር በሠላም እንዲጠናቀቅ ሥርዓቱን በጠበቀ መንገድ እንዲከናወን የአዲስ አበባ ከተማ መስተዳድር፤ የጸጥታ አካላትና ሕዝብ ሙስሊሙን ሸይክ ሐጂ ጉባኤን አማኝ አመስግነዋል።

በመርሐ ግብር ላይ የአዲስ አበባ ከተማ አስተዳደር ምክር ቤት አፈ ጉባኤ ቡዜና አልቃድር፤ የመጅሊስ አመራሮች፤ ኢሰማዎች፤ አስታዞች እንዲሁም የአምነቱ ተከታዮች ተገኝተዋል።

በኢፍጥር መርሐ ግብር ላይ ከ20 ሺህ በላይ ሰዎች የተሳተፉ ሲሆን ከሁሉም ከፍለ ከተማ የተወጣጡ የቁርዓን ንባብ ተወዳዳሪዎች ተሸልመዋል።

## በክልሉ ከ150 ሺህ በላይ አርሶ አደሮች በሴማት ትረፍት እየተሳተፉ ነው - ከ222 ሚሊዮን ሊትር በላይ ወተት ማምረት ተችሏል

ማርቆስ በላይ

አዲስ አበባ፡- ባለፉት ሰባት ወራት በክልሉ ከ150 ሺህ በላይ አርሶ አደሮች በሴማት ትረፍት እየተሳተፉ መሆኑን የደቡብ ምዕራብ ኢትዮጵያ ክልል ግብርና ቢሮ አስታወቀ። በክልሉ 222 ነጥብ 1 ሚሊዮን ሊትር ወተትና 113 ነጥብ 4 ሚሊዮን እንቁላል ምርት ማምረት መቻሉም ታወቋል።

የክልሉ ግብርና ቢሮ የአንስሳትና ዓሣ ሀብት ልማት ዘርፍ ምክትል ቢሮ ኃላፊ አቶ ታመነ በቀለ ለኢትዮጵያ ፕሬዝ ድርጅት እንደገለጹት፤ በክልሉ ከ150 ሺህ በላይ አርሶ አደሮች በሴማት ትረፍት እየተሳተፉ ይገኛሉ። በዚህም ባለፉት ሰባት ወራት ክልሉ የሴማት ትረፍት እንቅስቃሴ 222 ነጥብ 1 ሚሊዮን ሊትር ወተትና 113 ነጥብ 4 ሚሊዮን እንቁላል ምርት ተመርቷል።

ከ150 ሺህ በላይ አርሶ አደሮች በመንደር ተደራጅተው በወተት፣ ማር፣ ዶሮ፣ ሥጋና ዓሣ ልማት ተሰማርተዋል ያሉት አቶ ታመነ፤ በመንደርነት ያልታዩ አካባቢዎች በመደበኛ የአንስሳትና ዓሣ ልማት ሥራዎች ተሰማርተዋል ብለዋል።


በሰባት ወራት 222 ነጥብ 1 ሚሊዮን ሊትር ወተት ምርት መመረቱን ጠቅሰው፤ ምርቱ በ122 የተደራጁ መንደሮች 14 ሺህ 420 አርሶ አደሮችን ተጠቃሚ ማድረግ መቻሉን ጠቅመዋል።

በሰባት ወራት 113 ነጥብ 4 ሚሊዮን እንቁላል ማምረት ተችሏል ያሉት ምክትል ኃላፊው፤ በተያዘው ዓመት 218 መንደሮችን መድረስ የተቻለ ሲሆን 21 ሺህ 800 አርሶ አደሮችን ተጠቃሚ ማድረግ ተችሏል ብለዋል።

በአንስሳት ዝርያ ማሻሻል 6 ሺህ 256 አዳዲስ ጥጃዎችን ማግኘት መቻሉንም ተናግረዋል።

በማር ምርት 22 ሺህ 615 ቶን ማምረት መቻሉን ጠቅሰው በተያዘው ዓመት 197 መንደሮች ላይ መድረስ መቻሉን ገልጸዋል።

በግብዓት ማስራጨት 31 ሺህ 480 ዘመናዊ ቀርጾችን



ከተታመነ በቀለ

የማስራጨት ሥራ መሠራቱን በመግለጽ፤ 3 ሺህ 940 አርሶ አደሮችን ተጠቃሚ ማድረግ መቻሉን አመለከተዋል።

በዓሣ ምርት በባሮ፣ ግልገል ጊቤ 3፣ ጎጅብ ወንዞች ላይ በስፋት እንደሚመረት ገልጸው፤ 883 ነጥብ 9 ቶን ዓሣ ማምረትና ለምግብነት እንዲውል ማድረግ ተችሏል ብለዋል።

በዓሣ ምርት ላይ 919 አርሶ አደሮችን ለማሳተፍ እየተሠሩ እንደሚገኙ የገለጹት አቶ ታመነ፤ በዚህ ዘርፍ በሰባት ወራት 15 መንደሮችን ማድረግ መቻሉን ገልጸዋል።

ባለፉት ሰባት ወራት 4 ሺህ 669 በሬዎችን በማድለብ ለገበያ መቅረቡን ጠቅሰው፤ 88 የሥጋ ምርት መንደሮች እና 2 ሺህ 640 አርሶ አደሮችን ተጠቃሚ መሆናቸውን ተናግረዋል።

በመጨረሻም የሥጋ ምርትና ምርታማነትን ለማሳደግ 8 ሺህ 600 በጎችና 8 ሺህ 600 ፍብሎችን ማምከት መቻሉንም ገልጸዋል።



















# ስፖርት



## በወርቅ ሜዳሊያ ደማቅ ታሪክ የፃፏቸው የቦክስ ተፋሳሚ

### ዓለማዊ ግዛው

የአዲስ አበባ ፖሊስና የኢትዮጵያ ብሔራዊ ቡድን የ52 ኪሎ ግራም የቦክስ ስፖርት ተፋሳሚ ነች። በቅርቡ የተካሄደውና ኢትዮጵያ በ9 ስፖርቶች ተሳትፋ 8ኛ ደረጃን ይዞ ባጠናቀቀችበት 13ኛው የአፍሪካ ጨዋታዎች ሀገሯን ወክላ በሴቶች ቦክስ ስፖርት ታሪክ የመጀመሪያውን የወርቅ ሜዳሊያ ማስመዘገብ ችላለች። ይህን አስደናቂ ታሪክ የፃፏቸው ወጣቷ ባለተስፋ ቦክሰኛ ምክትል ሳጅን ቤቴልሌም ዝኸኝ ናት።

ቦክሰኛዋ ተወልዳ ያደገችው እዚህ አዲስ አበባ ሸሮ ሜዳ አካባቢ ሲሆን፤ ለቤተሰቧ የመጀመሪያ ልጅ ነች። የቦክስ ስፖርትን በ2005 ዓ.ም ስትጀምር በጉለሌ ክፍለ ከተማ ለአራት ዓመታት በፕሮጀክት ሠልጥናለች። በፕሮጀክት የነበራትን ስኬታማ ጊዜን አጠናቃ በ2008 ዓ.ም ማገባደጃ የአሁኑን ክለቧን አዲስ አበባ ፖሊስን ለመቀላቀል በቃች።

ለውጤታማነቷ የአባቷ ሚና የማይተካ መሆኑን የምትናገረው ሻምፒዮና ቦክሰኛ፤ ከቦክስ በፊት በቴኔንዶ ስፖርት ትሳተፍ ነበር። በሁሉም የስፖርት ዘርፎች እንድትሳተፍ ፍላጎት የነበራቸው አባቷ ወደ ቦክስ እንድትገባም እንዳስመዘገቧት ታስታውሳለች። አባቷ በስፖርት ውስጥ ያሳለፉና አሁንም በዛው ውስጥ ያሉ መሆናቸው ስፖርት ላይ እንድታተኩር ፍላጎት ሊያሳድርበት ችሏል። ይህም በእሷ ብቻ ሳይወሰን ታናናሽ አሁቶቿም ጭምር ትምህርታቸውን በማይጎዳ መልኩ በስፖርት ውስጥ እንዲያልፉ አድርጓቸዋል።

የቦክስ ስፖርት ሕይወቷ በውጤታማ ጅምር እንዲታጀብ የአሠልጣኞቿ ሚና ከፍተኛ መሆኑን የምትጠቁመው ታታሪዋ ቦክሰኛ፤ በቦክስ ስፖርት የመጀመሪያዋ ሴት አሠልጣኝ መስከረም ጮሮ መሠረት

እንድትይዝ ማድረጓን ታስረዳለች። ከአሠልጣኛ ጋር ያላት ግንኙነትም ከሌለ ከገባች በኋላም ቀጥሎ ዛሬ የደረሰችበት ከፍታን እንድትይዝ ሊረዳት ችሏል። በተለያዩ ምክንያቶች የሚፈጠሩ የልምምድ ጊዜያት ከፍተኑን የምትሸፍነውና ተጨማሪ ልምምዶቿን የምትሠራው ከዚህም ከቀድሞ አሠልጣኛ ጋር በመሄድ ነው። የአዲስ አበባ ፖሊስ ቦክስ ክለብ አሠልጣኞችም ለውጤታማነቷ ትልቅ ሚና ተጫውተዋል። «አቅም እንዳለኝ ስለተመለከቱ በደንብ ተጭነው ያሠሩኝ ነበር» በማለትም ሁኔታውን ታስረዳለች። አዲስ አበባ ፖሊስ ክለብ የመጀመሪያው ሴት እና ወንድ ቦክሰኞችን የያዘ ክለብ በመሆኑ ትልቅ ምስጋና ይገባዋልም ትላለች።

በቦክስ ስፖርት ሁሉም ዝግጅት ላይ መሆን ግዴታ ሲሆንም ለውድድር ሲሆን ግን ያለው ጫና ከፍ እንደሚል ታውሳለች። ለውድድርና ከውድድር በኋላ የሚሠሩ ልምምዶች ቢኖሩም ከአከራው ውድድር በፊት 15 የዝግጅት ቀናት ብቻ ነበራቸው። የመጣው ውጤትም ብሔራዊ ቡድን ከመግባታቸው በፊት የክለብ አሠልጣኞች የሚሰጡት ሥልጠናና በግል የሚደረጉ ልምምዶች አስተዋፅዖ አለው። ብሔራዊ ቡድን የነበሩት አሠልጣኞችና የተመረጡት ስፖርተኞች ብቃት ያላቸው መሆኑና የቡድኑ የነበረው ጥሩ መንፈስ ሌላው ሊጠቀስ የሚችል ጉዳይ ነው። በውድድሩ ስፍራ የነበረውን ከፍተኛ ሙቀት በመቋቋም የተመዘገበው ውጤት የአሠልጣኞቹና የቡድኑ አባላት ያልተቋረጠ የሞራል ድጋፍም ነው። ብዙም ነገር ባልተሟላበት ሁኔታ ይህ ውጤት መመዘገብ፤ ከዚህም የበለጠ ከባድ ነገር ቢመጣ መወጣትና ምቹ ነገር ቢፈጠር የተሻለ ውጤት ማምጣት እንደሚቻልም ያመለክታል ትላለች።

በውድድሩ የወርቅ ሜዳሊያ ያጠለቀችው ሦስት

ጨዋታዎችን ከአልጄሪያ፣ ከዴሞክራቲክ ኮንጎ እና በፍጻሜው የሞሮኮ ተጋጣሚዎቿን በማሸነፍ ነው። «ሁሉም ጨዋታዎች ከባድ ቢሆኑም አልከበዱኝም» የምትለው ቤተሰብም ከሁሉም በላይ የኮንጎዋ ቡጢኛ በጥቂቱም ቢሆን እንደተጮከረቻትና በብልጠት አሸንፋ ወደ ፍጻሜ ማለፏን ታስታውሳለች።

በብሔራዊ ቡድን የመመረጥ ዕድልን ስታገኝ ይህ የመጀመሪያዋ ባይሆንም ውጤት ያመጣችበት የመጀመሪያ ውድድሯ ነው። ለአሊምፒክ ማጣሪያ ሴኔጋል ላይ በተካሄደው ውድድር በ50 ኪሎ ግራም ተሳትፋ ውጤት ባይቀናትም ትልቅ ልምድ ልታገኝበት ችላለች። ያገኘችው ልምድ ውድድሩን አክብሮ እንዳትመለከተውና ለድል እድትበቃ ከፍተኛውን ሚና ተጫውቷል። ማጣሪያዎቹን አልፋ በፍጻሜ ለወርቅ ስትፋለም ያለው ጫና ከባድ ቢሆንም እንደምታሸንፍ እርግጠኛ ነበረች። በውድድር ላይ የልምድ ጉዳይ ቀዳሚው ሲሆን የሠሩትን ነገር ተግባራዊ በማድረግ ውጤትን ማስመዘገብ ይቻላል። ዕድል ያለማግኘትና የልምድ ማነስ ካልሆነ በስተቀርም በርካታ አቅም ያላቸው ሴት ቦክሰኞች መኖራቸውንና በትንሽ የቡድን አባላት የተመዘገበው ውጤት የሚያበረታታ እንደሆነም ነው የምትገልጸው።

ኢትዮጵያውያን ቦክሰኞች በቴክኒክ የላቁ እንደሆኑና በዳኛ ተፅዕኖና በልምድ ማነስ በሚሠሩ የቴክኒክ ጥፋቶች እንደሚሸነፉም ታዘባለች። አሁን የተመዘገበው ውጤት ለሷ በር ከፋች በመሆኑ ይህን ተጠቅማ የአሊምፒክ ማጣሪያን በማለፍ በፖሪስ አሊምፒክ ውጤት ማምጣት አቅዷል እንደሆነም በራስ መተማመን ትናግራለች።

የቦክስ ስፖርት ሴቶችም ከሠሩ ውጤታማ የሚሆኑበትና ብዙ ነገሮችን ሊያስተምር የሚችል በመሆኑ የሚሰጠው ግምት መቀየር እንደሚኖርበት ትናገራለች።



ቀጣይነት ያለው ውጤት እንዲመጣ ክለቦች የሴት ቡድንን እያቋቋሙ፣ ፌዴሬሽንም አቅሙ በሚፈቅደው መጠን የሚያደርገው ድጋፍ ቢኖርም መንግሥት ለስፖርቱ የሚሰጠው ትኩረት ግን ከዚህ ከፍ ሊል ይገባልም ባይ ነች።